

**പതിനാലാം കേരള നിയമസഭ
ഏഴാം സമ്മേളനം**

നക്ഷത്രചിഹ്നമിട്ട
ചോദ്യം നമ്പർ : 54

08.08.2017 - ൽ മറുപടിക്ക്

വിലക്കയറ്റം നിയന്ത്രിക്കുന്നതിന് സഹകരണ വകുപ്പിന്റെ പദ്ധതികൾ

ചോദ്യം

മറുപടി

**ശ്രീ.പി.ടി.എ. റഹീം
ശ്രീമതി.പി. അയിഷാ പോറ്റി
ശ്രീ.കെ. ആൻസലൻ
,, ഓ.ആർ.കേള**

**ശ്രീ. കടകംപള്ളി സുരേന്ദ്രൻ
(സഹകരണവും വിനോദ സഞ്ചാരവും
ദേവസ്വവും വകുപ്പുമന്ത്രി)**

(എ) രാജ്യത്ത് ഉപഭോക്തൃ സാധനങ്ങളുടെ വിലക്കയറ്റം ഉണ്ടായിക്കൊണ്ടിരിക്കുന്ന സാഹചര്യത്തിൽ സംസ്ഥാനത്ത് അവശ്യസാധനങ്ങളുടെ വില നിയന്ത്രണത്തിന് സഹകരണ സ്ഥാപനങ്ങൾ ഏതെല്ലാം തരത്തിൽ ഇടപെടുന്നു എന്ന് വ്യക്തമാക്കാമോ;	(എ) രാജ്യത്ത് ഉപഭോക്തൃ സാധനങ്ങളുടെ വിലക്കയറ്റം ഉണ്ടായിക്കൊണ്ടിരിക്കുന്ന സാഹചര്യത്തിൽ സംസ്ഥാനത്ത് അവശ്യസാധനങ്ങളുടെ വില നിയന്ത്രിക്കുന്നതിനായി സഹകരണ സ്ഥാപനമായ കൺസ്യൂമർഫെഡ് ലക്ഷ്യമിട്ടിരിക്കുന്നത് രണ്ട് തരത്തിലുള്ള ഇടപെടലാണ്. ഒന്നാമതായി സ്വന്തം ഔട്ട്ലെറ്റുകളായ ത്രിവേണി സൂപ്പർ മാർക്കറ്റുകൾ മൊബൈൽ ത്രിവേണികൾ എന്നിവ വഴി നടത്തുന്ന വിപണി ഇടപെടലും മറ്റൊന്ന് അപ്പക്സ് സ്ഥാപനം എന്ന നിലയിൽ സഹകരണ സംഘങ്ങൾ വഴിനടത്തുന്ന ഇടപെടലും. കൺസ്യൂമർഫെഡിന്റെ ത്രിവേണി ഔട്ട്ലെറ്റുകൾ മുഖേന വിപണി നിരക്കിനെക്കാൾ കുറഞ്ഞ നിരക്കിൽ സാധനങ്ങൾ നൽകി വരുന്നുണ്ട്. ഇതുകൂടാതെ പ്രാഥമിക സഹകരണ സംഘങ്ങളുടെ നേതൃത്വത്തിൽ പ്രവർത്തിക്കുന്ന നീതി സ്റ്റോറുകൾ എല്ലാമാസവും കൺസ്യൂമർഫെഡ് സാധനങ്ങൾ വാങ്ങി കുറഞ്ഞവിലയ്ക്ക് വിതരണം ചെയ്യുന്നുണ്ട്. ആയത് ഒരു പരിധിവരെ വിപണിയെ സഹായിക്കുന്നുണ്ട്. അരിവില കുറച്ച് കൊണ്ട് വരുന്നതിന് വേണ്ടി
---	---

		സഹകരണ സ്ഥാപനങ്ങളുടെ നേതൃത്വത്തിൽ നടത്തിയ ഇടപെടൽ വൻവിജയമായിരുന്നു. 42 രൂപ വരെ കുതിച്ചുയർന്ന ജയ, കുറവ എന്നീ ഇനം അരിയുടെ വില യഥാക്രമം 30 രൂപയും 28 രൂപയുമായി കുറച്ച് കൊണ്ട് വരുന്നതിന് കൺസ്യൂമർഫെഡ് 25 രൂപയ്ക്ക് അരിവിതരണം നൽകിയത് സഹായകരമായി. ഓണക്കാലത്ത് വില നിയന്ത്രിക്കുന്നതിനായി 3500 ഓണചന്തകൾ ആരംഭിക്കുന്നുണ്ട്. ജൂലൈ മാസത്തിൽ തന്നെ ഇ-ടെൻഡർ, എൻ.സി.ഡി.എക്സ് ഇ-ഓക്ഷൻ എന്നിവ മുഖേന സാധനങ്ങൾ വാങ്ങിയത് വൻ വിലക്കുറവിൽ സാധനങ്ങൾ വാങ്ങുന്നതിന് കഴിഞ്ഞു. പഞ്ചായത്തുകളിലും, മുൻസിപ്പാലിറ്റികളിലും, കോർപ്പറേഷനുകളിലും വിപണി ആരംഭിക്കുന്നതോടെ വില നിലവാരം പിടിച്ച് നിർത്തുന്നതിന് സാധിക്കും.
(ബി)	പ്രവർത്തന വിപുലീകരണത്തിന്റെയും വൈവിധ്യവൽക്കരണത്തിന്റെയും ഭാഗമായി പ്രഖ്യാപിച്ച ഇ-ത്രിവേണി, ത്രിവേണി ഓൺലൈൻ ടേഡിംഗ്, തുടങ്ങിയ പദ്ധതികൾ പ്രാവർത്തികമായിട്ടുണ്ടോ; വൈവിധ്യവൽക്കരണത്തിന്റെ ഭാഗമായി നടപ്പിലാക്കിയതും നടപ്പിലാക്കാൻ ഉദ്ദേശിക്കുന്നതുമായ മറ്റു പദ്ധതികൾ ഏതെല്ലാമാണ്;	(ബി) പ്രവർത്തന വിപുലീകരണത്തിന്റെയും, വൈവിധ്യവൽക്കരണത്തിന്റെയും ഭാഗമായി ഇ-ത്രിവേണി, ത്രിവേണി ഓൺലൈൻ ടേഡിംഗ് തുടങ്ങിയ പദ്ധതികൾ പ്രാവർത്തികമായിട്ടുണ്ട്. വൈവിധ്യവൽക്കരണത്തിന്റെ ഭാഗമായി നടപ്പിലാക്കിയതും നടപ്പിലാക്കാൻ ഉദ്ദേശിക്കുന്നതുമായ പദ്ധതികളുടെ വിശദാംശങ്ങൾ ചുവടെ ചേർക്കുന്നു. ഭാഗികമായി നടപ്പിലാക്കിയത് ഇ-ത്രിവേണികളുടെ പ്രവർത്തനം വ്യാപിപ്പിക്കൽ ആഫീസ് സ്റ്റേഷനറി സാധനങ്ങൾ ന്യായമായ വിലയ്ക്ക് ലഭ്യമാക്കുന്നതിന് കൺസ്യൂമർഫെഡ് ആരംഭിച്ച നാല് ഇ-ത്രിവേണികൾക്ക് പുറമേ 24 എണ്ണം കൂടി പുതിയതായി ആരംഭിക്കുന്നതിന് തീരുമാനിച്ചിട്ടുണ്ട്. പത്തനംതിട്ട, കോട്ടയം, വയനാട് പാലക്കാട്, കോഴിക്കോട്, ആലപ്പുഴ, തൃശ്ശൂർ, മലപ്പുറം, ഇടുക്കി എന്നിവിടങ്ങളിലായി 9 ത്രിവേണികൾ ഇതിനോടകം പ്രവർത്തനം ആരംഭിച്ചു. ബാക്കി 15 ഇ-ത്രിവേണികൾ ആരംഭിക്കുന്നതിനുള്ള നടപടികൾ ത്വരിതഗതിയിൽ സ്വീകരിച്ചു വരുന്നു.

		ത്രിവേണി ഓൺലൈൻ ഓർഡറിംഗ് സിസ്റ്റം തെരഞ്ഞെടുത്ത ത്രിവേണികളിൽ ഓൺലൈൻ ഷോപ്പിംഗിന് ആവശ്യമായ നടപടികൾ ആരംഭിച്ചു വരുന്നു. ഷോപ്പുകളിൽ വന്ന് നേരിട്ട് സാധനങ്ങൾ വാങ്ങാൻ കഴിയാത്ത വ്യക്തികൾക്ക് ഓൺലൈനായി സാധനങ്ങൾ വാങ്ങുന്നതിനും അവ വീട്ടിൽ എത്തിക്കുന്നതിനും ഈ ഇടപെടൽ വഴിയൊരുക്കുന്നതാണ്. ആദ്യ ഘട്ടമെന്ന നിലയിൽ ഈ ഓണക്കാലത്ത് തിരുവനന്തപുരം ജില്ലയിൽ ഓൺലൈൻ ഓർഡറിംഗ് സിസ്റ്റം നടപ്പിലാക്കുന്നതാണ്. ഇപ്രകാരം ലഭ്യമാകുന്ന ഓർഡറുകൾക്ക് ഡോർ ഡെലിവറി നൽകുന്നതാണ്. വൈവിധ്യവൽക്കരണത്തിന്റെ ഭാഗമായി നടപ്പിലാക്കിയ പദ്ധതികൾ ചുവടെ ചേർക്കുന്നു. അരിക്കടകൾ അരിയുടെ ക്ഷാമം പരിഹരിക്കുന്നതിനും പൊതു വിപണിയിലെ വിൽപ്പനവില പിടിച്ച് നിർത്തുന്നതിനും കൺസ്യൂമർഫെഡിന്റെ നേതൃത്വത്തിൽ പ്രാഥമിക സഹകരണ സംഘങ്ങളെ കൂടി ഉൾപ്പെടുത്തി കൺസോർഷ്യം രൂപീകരിച്ച് ഫലപ്രദമായി മാർക്കറ്റിൽ ഇടപെടുന്നതിനും ഇതു വഴി 680 അരിക്കടകൾ ആരംഭിച്ച്, സുവർണ്ണ മന്യൂരി അരി കിലോയ്ക്ക് 25 രൂപ നിരക്കിൽ പൊതുജനങ്ങൾക്ക് വിൽപ്പന നടത്താനും കഴിഞ്ഞു. സ്റ്റഡൻസ് മാർക്കറ്റ് ഈ അദ്ധ്യയന വർഷത്തിൽ വിദ്യാർത്ഥികൾക്കും, രക്ഷിതാക്കൾക്കും പ്രയോജനപ്പെടുന്ന രീതിയിൽ സംസ്ഥാനത്ത് 315 സ്റ്റഡൻസ് മാർക്കറ്റുകൾ ആരംഭിച്ചിട്ടുണ്ട്. ഒരു വിദ്യാർത്ഥിക്ക് ആവശ്യമായ മുഴുവൻ സാധനങ്ങളും ഒരു മേൽക്കൂരയ്ക്ക് കീഴിൽ ലഭ്യമാക്കുക എന്നതാണ് സ്റ്റഡൻസ് മാർക്കറ്റ് കൊണ്ട് ഉദ്ദേശിക്കുന്നത്. മാർക്കറ്റ് വിലയേക്കാൾ കുറഞ്ഞത് 20% കുറഞ്ഞ വിലയ്ക്ക് സ്റ്റഡൻസ് മാർക്കറ്റിൽ സാധനങ്ങൾ ലഭ്യമാക്കിയിട്ടുണ്ട്. പ്രമുഖ കമ്പനികളുടെയും കുടുംബശ്രീ പോലുള്ള
--	--	---

		കൂട്ടായ്മകളും ഉത്പാദിപ്പിക്കുന്ന സ്കൂൾ ബാഗ്, കട, ലഞ്ച് ബോക്സ്, വാട്ടർ ബോട്ടിൽ, പേന പെൻസിൽ, ഇൻസുലൈൻ ബോക്സ് എന്നിവയും, കൺസ്യൂമർ ഫെഡ് ഉത്പാദിപ്പിക്കുന്ന ത്രിവേണി നോട്ടുബുക്കും, സ്റ്റഡൻസ് മാർക്കറ്റിൽ ലഭ്യമാക്കിയിട്ടുണ്ട്. നടപ്പിലാക്കുവാൻ ഉദ്ദേശിക്കുന്ന മറ്റ് പദ്ധതികൾ ഓണവിപണി ഈ വർഷത്തെ ഓണവിപണി ആഗസ്റ്റ് 25 മുതൽ സെപ്റ്റംബർ 3 വരെ 3500 ഓട്ട്ലെറ്റുകളിലൂടെ സംഘടിപ്പിക്കുന്നതിനാണ് രൂപം നൽകിയിട്ടുള്ളത്. ഓണ വിപണിയിലൂടെ സബ്സിഡി നിരക്കിൽ 13 ഇനങ്ങളും പൊതു വിപണി വിലയേക്കാൾ കുറഞ്ഞ നിരക്കിൽ 25 ഇനങ്ങളും വിൽപന നടത്തുന്നതിനാണ് തീരുമാനിച്ചിട്ടുള്ളത്. വിലക്കുറവിനോടൊപ്പം തന്നെ ഗുണമേന്മ ഉറപ്പുവരുത്തുക എന്നതാണ് വിപണി ഇടപെടലിന്റെ സവിശേഷത. ഓണം ബാസ്കറ്റ് ഓണത്തോടനുബന്ധിച്ച് കൺസ്യൂമർഫെഡ് ഓണം ബാസ്കറ്റ് പുറത്തിറക്കും. പരിസ്ഥിതി, സൗഹൃദവസ്തുക്കൾ ഉപയോഗിച്ച് നിർമ്മിക്കുന്ന കട്ടയിൽ ഓണം ഉപയോഗത്തിന് സാധനങ്ങൾ എല്ലാം ഉൾപ്പെടുത്തും. നീതിശൃംഖല വ്യാപനം സംസ്ഥാനത്ത് പ്രാഥമിക സഹകരണ സംഘങ്ങളുടെ നേതൃത്വത്തിൽ കൺസ്യൂമർഫെഡ് മുൻകൈയെടുത്ത് 2000 നീതി സ്റ്റോറുകളും, 1500 നീതി മെഡിക്കൽ സ്റ്റോറുകളും ആരംഭിക്കുന്നതിന് തീരുമാനിച്ചിട്ടുണ്ട്. മുഴുവൻ സമയ സബ്സിഡി വിതരണം സെപ്റ്റംബർ 1 മുതൽ മാർച്ച് 31 വരെ 13 ഇനങ്ങൾക്ക് സബ്സിഡി നിരക്കിൽ പ്രാഥമിക സർവ്വീസ് സഹകരണ സംഘങ്ങൾ നടത്തുന്ന നീതി സ്റ്റോറുകളിലൂടെയും, ത്രിവേണി സ്റ്റോറുകളിലൂടെയും വിൽപന നടത്തുന്നതിന് പദ്ധതി തയ്യാറാക്കി വരുന്നു. സംസ്ഥാന സർക്കാർ വിപണി ഇടപെടലിനായി കൺസ്യൂമർഫെഡിന് ഈ വർഷത്തെ
--	--	--

		ബഡ്ജറ്റിൽ അനുവദിച്ച തുക ഉപയോഗിച്ചാണ് ടി സബ്സിഡി വിൽപ്പന നടത്തുന്നതിന് ലക്ഷ്യമിട്ടിരിക്കുന്നത്. നീതി കൊമേജ്യൽ ഗ്യാസ് ഡൊമസ്റ്റിക് ഗ്യാസ് വിതരണം കോമേജ്യൽ ആക്കി മാറ്റുന്നതിനുള്ള നടപടികൾ നടന്നുവരുന്നു. പാലക്കാട്ടുള്ള ഫാക്ടറിയിൽ ഉത്പ്പാദിപ്പിച്ച് പാലക്കാട്, തൃശ്ശൂർ എന്നീ ജില്ലകളിലെ ഹോട്ടലുകൾ കാറ്ററിംഗ് സർവ്വീസുകൾ എന്നിവയ്ക്ക് വിതരണം ചെയ്യുന്നതിന് ആലോചിച്ചുവരുന്നു.
(സി)	ഔഷധ വിപണന മേഖലയിലെ ചൂഷണത്തിന് ഒരു പരിധിവരെ അറുതി വരുത്തുവാൻ ഉദ്ദേശിച്ചുകൊണ്ട് വ്യാപകമായ തോതിൽ നീതി മെഡിക്കൽ സ്റ്റോറുകൾ തുടങ്ങാനുള്ള പദ്ധതിയുടെ വിശദാംശം ലഭ്യമാക്കുമോ?	(സി) മരുന്ന്വില നിയന്ത്രണത്തിനായി 1500 നീതി സ്റ്റോറുകൾ ആരംഭിക്കുന്നതിനുള്ള പദ്ധതി പ്രാവർത്തികമായിട്ടുണ്ട്. സംസ്ഥാനത്ത് ഇപ്പോൾ 684 ഓളം നീതി മെഡിക്കൽ സ്റ്റോറുകൾ പ്രവർത്തിച്ചുവരുന്നു. കൺസ്യൂമർഫെഡ് മുഖേന ശരാശരി ഒരു മാസം 10 കോടി രൂപയുടെ മരുന്ന് 15 മുതൽ 20% വരെ വിലക്കുറവിൽ ലഭ്യമാക്കി വരുന്നു. വിപണനം കൂടുതൽ സൗകര്യപ്രദമാക്കുന്നതിനായി എല്ലാ റീജിയണുകളിലും മെഡിക്കൽ വെയർ ഹൗസുകൾ ആരംഭിക്കുന്നതിന് പദ്ധതി ആവിഷ്കരിച്ചിട്ടുണ്ട്. ഇതിന്റെ ഭാഗമായി മലപ്പുറം, കാസർഗോഡ് എന്നിവിടങ്ങളിലെ വെയർഹൗസുകളുടെ പ്രവർത്തനം ആരംഭിച്ചു. കോട്ടയം, പത്തനംതിട്ട, പാലക്കാട് എന്നീ ജില്ലകളിലെ വെയർഹൗസുകൾ ഉടൻ പ്രവർത്തനം ആരംഭിക്കുന്നതാണ്.


സെക്ഷൻ ഓഫീസർ